



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 27-09-2025



எதற்காக இத்தனை துள்ளல்?

இரண்டு நாட்களுக்கு முன்பு வரை காங்கிரஸ் கட்சி ஆட்சியில் இருந்தது போலவும், நேற்றுதான் பா.ஜ.க. ஆட்சிக்கு வந்தது போலவும், காங்கிரஸ் ஆட்சியில் போடப்பட்ட அநியாய வரிகளை, பாசமிசு பா.ஜ.க. ஆட்சி ரத்து செய்ததைப் போலவும், துள்ளிக் குதிக்கும் காட்சிகள் அருவெறுப்பாக இருக்கின்றன.

அறிவிக்கப்பட்ட ஜி.எஸ்.டி. குறைப்பு மாபெரும் சலுகை என்று பா.ஜ.க. நினைக்குமானால், அந்தச் சலுகையை எட்டாண்டுகளுக்கு முன்னால் பறித்த கொடுமைக்கும் பொறுப்பேற்க வேண்டியதும் பா.ஜ.க.தான். எட்டாண்டுகள் ஒருவரை சிறையில் வைத்துவிட்டு, விடுவித்த அன்று 'விடுதலை செய்தவன் நான்தான்' என்று விழாக் கொண்டாடும் ரீற்றலைத்தான் இப்போது பா.ஜ.க. செய்து கொண்டு இருக்கிறது.

பிரதமர் மோடியும், நிதி அமைச்சர் நிர்மலா சீதாராமனும் சொல்லும் கணக்கைப் பார்த்து சாதாரண மக்கள் மயக்கம் அடைந்துவிட்டார்கள். இன்னும் எழுவில்லை.

'பொருளாதாரத்தில் புதிய அத்தியாயம் இன்று தொடக்கம்' என்று தலைப்புச் செய்தி போட்டு மகிழ்ந்துள்ளது 'தினத்தந்தி'. பிரதமர் சொன்னதாக அந்தத் தலைப்பில் சொல்லப் பட்டுள்ளது என்ன தெரியுமா? 'வருமான வரி விலக்கு, ஜி.எஸ்.டி. குறைப்பால் மக்களுக்கு இரண்டரை லட்சம் கோடி கிடைக்கும்' என்கிறது. இரண்டரை லட்சம் கோடி என்றால் எத்தனை பூஜ்யம் என்று ஒவ்வொரு இந்தியக் குடும்பமும் தனது வீட்டு வாசலில் எழுதிப் பார்த்துக் கொள்ளலாம்.

இதுதான் மக்களுக்குக் கொடுத்துள்ள தீபாவளியாம். நவராத்திரியாம். சேமிப்புத் திருவிழாவாம். விடுதலையாம். சுதந்திரமாம். இந்திய விடுதலையை பிரிட்டிஷாரே ஆகஸ்ட் 15 கொண்டாடுவதைப் போல அல்லவா இருக்கிறது!

இப்போது வழங்கப்பட்ட சலுகைகளால் இந்திய நாட்டு மக்கள் 2.5 லட்சம் கோடி ரூபாய் சேமிக்க முடியும் என்று கணக்குப் போட்டுள்ளார் பிரதமர். 148 கோடி மக்களுக்கும் தங்களுக்கு வங்கிக் கணக்கில் மோடி எவ்வளவு போடுவார் என்று காத்திருக்கிறார்கள். ஏற்கனவே 15 லட்சம் வந்துவிட்டது. அத்தோடு சேர்த்து இதனையும் சேமித்து வைத்துக் கொள்வார்கள்.

2017ஆம் ஆண்டு முதல் மக்களது பணத்தை எவ்வளவு சுரண்டினார்கள் என்பது இப்போது சொல்லப்படவில்லை. சொன்னால் அந்தப் பணத்தை திருப்பித் தர வேண்டும். வட்டி போட்டு திருப்பித் தரத் தயாராக இருக்கிறார்களா? இருப்பார்களா?

“பா.ஜ.க. அரசாங்கம் ஒன்பது தனித்தனி அடுக்குகளைக் கொண்ட 'கப்பர் சிங்' வரியைப் போட்டது. கடந்த 8 ஆண்டுகளில் 55 லட்சம் கோடிக்கு மேல் வரியை வசூலித்துள்ளது. இப்போது 2.5 லட்சம் கோடி சேமிப்பைப் பற்றி நீங்கள் பேசுகிறீர்கள். வரியை காயங்களை ஏற்படுத்திவிட்டு சின்ன பேண்ட் எய்டு போடுகிறீர்களா?” என்று கேட்டுள்ளார் காங்கிரஸ் தலைவர் கார்கே.

55 லட்சம் கோடி எங்கே இருக்கிறது? 2.5 லட்சம் கோடி எங்கே இருக்கிறது?

இதில் என்ன கொடுமை என்றால், 2017 ஆம் ஆண்டு அநியாய வரி போட்டார் அல்லவா மோடி. அதையும், 'புதிய வரலாறு தொடங்கப்பட்டது' என்றுதான் இப்போதும் மோடி சொல்லி இருக்கிறார். இரண்டு நாட்களுக்கு முன்னர் ஆற்றிய உரையிலும், “2017 ஆம் ஆண்டு ஜி.எஸ்.டி. அமலாக்கத்தின் மூலம் புதிய வரலாறு தொடங்கப்பட்டது. இது ஒரே நாடு - ஒரே வரி என்ற கனவை நனவாக்கியது. சிக்கலான பல்வேறு வரிகளால் தொழில் துறையினர், நுகர்வோர் எதிர்கொண்ட இடர்ப்பாடுகளுக்குத் தீர்வு அளித்தது” என்று சொல்லி இருக்கிறார். இப்போது குறைக்கப்பட்டதையும், “நாட்டின் வளர்ச்சி வேகம் பெறும். தொழில் புரிவதை எளிதாக்கி முதலீடுகளை மேலும் ஈர்க்கும்” என்று சொல்லி இருக்கிறார் பிரதமர்.

அது எப்படி, வரி போட்டாலும் நாடு வளரும்? வரியைக் குறைத்தாலும் நாடு வளரும்? செய்வது மோடியாக இருந்தால், அப்படித்தான். எதையும் செய்து விட்டு, 'நாடு வளரும்' என்று சொல்லி விட்டால் போதும், நாடு வளர்ந்து விடும். அத்தகைய மந்திர சக்தியை உதட்டில் வைத்துள்ளார் அவர்.

“ஜி.எஸ்.டி. சலுகைகளை நுகர்வோருக்கு முழுமையாக வழங்காதவர்கள் மீது கடுமையான நடவடிக்கை எடுக்கப்படும். முறைகேட்டில் ஈடுபடும் நிறுவனங்களைக் கண்காணிக்கிறோம்” என்று ஒன்றிய நுகர்வோர் விவகாரத் துறைச் செயலாளர் நிதிகரே எச்சரிக்கை செய்துள்ளார். இந்தச் சூழ்நிலை எதனால் வருகிறது? இவர்கள் வழங்கியதாகச் சொல்லும் சலுகை குறைவு. அந்தச் சலுகையும் நுகர்வோருக்கு முழுமையாகக் கிடைக்கவில்லை என்பதுதானே இந்த எச்சரிக்கையின் பின்னணியாக இருக்க முடியும்?

மாநிலங்களின் நிதி உரிமையை, வரி உரிமையைப் பறித்தது தான் ஜி.எஸ்.டி.யின் முதல் மோசடி. அதனை முதலில் சரி செய்யுங்கள். மாநிலங்களுக்கு இழப்பீடு தாருங்கள். அதை விட்டு விட்டு, 'தற்சார்பு இந்தியா, சுதேசி பிரச்சாரத்துக்கு மாநிலங்கள் உறுதியுடன் ஆதரவளிக்க வேண்டும்' என்று சொல்வது எல்லாம் மகா நடிப்பு ஆகும். மாநிலங்கள் தற்சார்புடன் இயங்க வேண்டாமா? மாநிலங்கள், ஒன்றியத்திடம் கையேந்தி நிற்க வேண்டுமா? மற்ற மாநிலங்களை எதிர்பார்த்துக் கிடக்க வேண்டுமா?

அரிசிக்கு 5 விழுக்காடு ஜி.எஸ்.டி. போட்டதை விடக் கொடுமை வேண்டுமா? அதனை நீக்க வேண்டும் என்று நிர்மலா சீதாராமனைச் சந்தித்து கோரிக்கை வைத்தார்களே வர்த்தகர்கள். அந்தக் கோரிக்கை ஏற்கப்பட்டதா? சாப்பாட்டில் கை வைத்துவிட்டு, 'ஏசி விலை குறைகிறது' என்று சொல்லும் ஒன்றிய அரசுக்கு என்ன பெயர் வைக்கலாம்.

நடுத்தர மக்களது ஒரே கோரிக்கை பட்டரோல், டீசல் விலை உயர்வு. அதைக் கண்டு கொள்ளாமல், சுதேசிப் பெருமிதங்கள் எதற்காக? டிரம்ப் சொல்வதற்கு எல்லாம் மவுனமாக இருந்தால் இறுதியில் 'சுதேசி'யாக அதுவே போய் முடிந்துவிட்டதான் செய்யும்!

கோவையில் ஒரு கடைக்குச் சென்று, 'மைசூர்பாகு விலை குறைந்துள்ளதா?' என்று கேட்கிறார் பா.ஜ.க. சட்டமன்ற உறுப்பினர் வாணதி சீனிவாசன். மக்களது காலை உணவு மைசூர்பாவா? மோடிக்கு ஏற்ற தொண்டர்கள்!! சபாஷ்!!



கழகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்கள் நேற்று முன்தினம் (25.9.2025) சென்னை, அண்ணா அறிவாலயத்தில், தான் செல்லும் இடங்களில் தனக்கு வழங்கப்பட்ட புத்தகங்களை திருவள்ளூர் மேற்கு மாவட்டம் - திருத்தணி மற்றும் திருவள்ளூர் சட்டமன்றத் தொகுதிகளில் முத்தமிழ்நூர் கலைஞர் நூலகங்களுக்கு 2000 புத்தகங்களை வழங்கினார். சட்டமன்ற உறுப்பினர்கள் வி.ஜி.ராஜேந்திரன், சந்திரன் ஆகியோர் பெற்றுக்கொண்டனர். உடன் கழக பொதுச் செயலாளரும், அமைச்சருமான துரைமுருகன், கழக பொருளாளர் டி.ஆர். பாஸு, கழக முதன்மைச் செயலாளர், அமைச்சர் கே.என்.நேரு மற்றும் அமைச்சர், தலைமைக் கழக நிர்வாகிகள் உள்ளனர்.

‘உலக சாம்பியன்ஷிப் ஸ்பீட் ஸ்கேட்டிங்’ போட்டியில் தங்கப் பதக்கம் வென்ற இந்தியாவின் முதல் வீரர்

தமிழ்நாட்டைச் சேர்ந்த ஆனந்த்குமார் வேல்குமார் துணை முதல்வரிடம் வாழ்த்துப் பெற்றார்!

சென்னை, செப். 27- உலக சாம்பியன்ஷிப் ஸ்பீட் ஸ்கேட்டிங் போட்டியில் தங்கப் பதக்கத்தை வென்ற இந்தியாவின் முதல் வீரர் என்ற வரலாற்றை படைத்த தமிழ்நாட்டின் ஸ்கேட்டிங் வீரர் ஆனந்த்குமார் வேல்குமார், தமிழ்நாடு துணை முதலமைச்சர் உதயநிதி ஸ்டாலின் அவர்களை சந்தித்து வாழ்த்துப் பெற்றார்.

துணை முதலமைச்சர் உதயநிதி ஸ்டாலின் அவர்களை உலக சாம்பியன்ஷிப் ஸ்பீட் ஸ்கேட்டிங் போட்டியில் 2 தங்கப் பதக்கங்கள் மற்றும் 1 வெண்கலப் பதக்கம் வென்ற தமிழ்நாட்டின் ஸ்கேட்டிங் வீரர் ஆனந்த்குமார் வேல்குமார் நேற்று முன்தினம் (25.9.2025) சந்தித்து வாழ்த்துப் பெற்றார். தமிழ்நாடு முதலமைச்சர் அவர்கள் தலைமையிலான திராவிட மாடல் அரசு விளையாட்டுத் துறையில் தமிழ்நாட்டை இந்தியாவின்

முதன்மை மாநிலமாக உருவாக்கும் வகையில் பல்வேறு முன்னெடுப்புகளை மேற்கொண்டு வருகின்றது. தமிழ்நாடு முதலமைச்சர் விளையாட்டு வீரர்கள் சர்வதேச போட்டிகளில் கலந்து கொள்ளவும், வெளிநாடுகளுக்குச் சென்று பயிற்சி பெறவும், அதிநவீன உயர்தர விளையாட்டு உபகரணங்களை வாங்கவும், தமிழ்நாடு சாம்பியன் அறக்கட்டளையை உருவாக்கி நிதியுதவி அளித்து வருகின்றார்.

மேலும், சர்வதேச மற்றும் தேசிய அளவிலான போட்டிகளில் வெற்றி பெற்ற விளையாட்டு வீரர், வீரங்களைக் கருத்து உயரிய ஊக்கத்தொகையை வழங்கி வருகின்றார். தலைசிறந்த விளையாட்டு வீரர்களுக்கான சிறப்பு உதவித்தொகை (EUTE) திட்டத்தின் கீழ் விளையாட்டு வீரர்களுக்கு வழங்கப்பட்டு வந்த ஊக்கத் தொகை 25 இலட்சம் ரூபாயை 30 இலட்சம் ரூபாயாக உயர்த்தியதோடு இத்திட்டத்தில் பயன்பெறும் பயனாளிகளின் எண்ணிக்கையை முதலமைச்சர் அமைச்சர் அவர்கள் 12 லிருந்து 25 என இடம்பெற உயர்த்தியுள்ளார்.

மேலும் சர்வதேச அளவிலான போட்டிகளில் பதக்கங்கள் பெறுவதற்கான ஊக்குவிப்பு (MINS) திட்டத்தின் கீழ் உள்ள விளையாட்டு வீரர்களுக்கு வழங்கப்பட்டு வந்து நிதியுதவியை 10 இலட்சம் ரூபாயிலிருந்து இருந்து 12 இலட்சம் ரூபாயாக உயர்த்தி வழங்கி வருகின்றார்.

MINS திட்டத்தின் கீழ் பயன்பெற்று வரும் ஸ்கேட்டிங் வீரர் ஆனந்த்குமார் வேல்குமார் சீனாவின் பெய்டைஹேயில் செப்டம்பர் 13 முதல் 21 வரை நடைபெற்ற உலக சாம்பியன்ஷிப் ஸ்பீட் ஸ்கேட்டிங் போட்டியில் பங்கேற்றார்.

ஸ்பீட் ஸ்கேட்டிங் உலக சாம்பியன்ஷிப் போட்டியில் இத்தாலி, தென் கொரியா மற்றும் கொலம்பியா உள்ளிட்ட ஒரு சில நாடுகளின் வீரர்கள் மட்டுமே பங்கேற்றதால் ஆதிக்கம் செலுத்தி வருகின்றனர். இந்த நிலையில் ஆனந்த்குமார் வேல்குமார் இந்தியாவின் முதல் தங்கப் பதக்கத்தை வென்று வரலாறு படைத்தார்.

சீனாவின் பெய்டைஹேயில் நடைபெற்ற உலக சாம்பியன்ஷிப் ஸ்பீட் ஸ்கேட்டிங் உலகின் 47 முன்னணி வீரர்கள் பங்கேற்ற ஆடவருக்கான 1,000 மீட்டர் ஸ்பிரிண்ட் போட்டியில் தமிழ்நாட்டின் ஆனந்த்



குமார் வேல்குமார் இலக்கை 1.24.924 என்ற சாதனை நேரத்தில் முதலிடம் பிடித்து தங்கப் பதக்கத்தை வென்றுள்ளார். மேலும், உலகின் 159 முன்னணி வீரர்கள் பங்கேற்ற ஆண்களுக்கான 42.195 கி.மீ. மாரத்தான் போட்டியில் 58.29.747 என்ற சாதனை இலக்கை 43.072 விளாடி

நேரத்தில் முதலாவதாக வந்து வெற்றி பெற்று தங்கப் பதக்கத்தை வென்றுள்ளார். தொடர்ந்து ஸ்பீட் ஸ்கேட்டிங் உலக சாம்பியன்ஷிப் தொடரில் உலகின் 39 முன்னணி வீரர்கள் பங்கேற்ற 500 மீட்டர் ஸ்பிரிண்ட் போட்டியில் இலக்கை 43.072 விளாடி

களில் கடந்து மூன்றாம் இடத்தை பிடித்து வெண்கலப் பதக்கத்தையும் வென்றார். உலக சாம்பியன்ஷிப் ஸ்பீட் ஸ்கேட்டிங் போட்டியில் தங்கப் பதக்கத்தை வென்ற இந்தியாவின் முதல் வீரர் என்ற வரலாற்றை படைத்ததுடன் 2 தங்கப் பதக்கங்கள் மற்றும்

1 வெண்கலப் பதக்கம் வென்ற தமிழ்நாடு விளையாட்டு மேம்பாட்டு ஆணையத்தின் பன்னாட்டு அளவிலான போட்டிகளில் பதக்கங்கள் பெறுவதற்கான ஊக்குவிப்பு திட்ட வீரர் ஆனந்த்குமார் வேல்குமார், துணை முதலமைச்சர் உதயநிதி ஸ்டாலின் அவர்களை நேற்று முன்தினம் (25.9.2025) சந்தித்து விளையாட்டுகளில் வென்ற பதக்கங்களை காண்பித்து வாழ்த்துப் பெற்றார்.

இந்த நிகழ்ச்சியில் இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணையத்தின் உறுப்பினர் செயலர் ஜெ.மேகநாத் ரெட்டி, ஸ்கேட்டிங் வீரரின் பெற்றோர் மற்றும் பயிற்சியாளர்கள் கலந்து கொண்டனர்.

CHENNAI THINKER'S FORUM
 #3 Poes Road, 1st Street, Teynampet, Chennai 600 018.

INVITATION

A National Colloquium on the present political situation

“DEFEND DEMOCRACY STOP ELECTORAL FRAUD”

“வாக்கு மோசடியைத் தடுப்போம் ஜனநாயகத்தைக் காப்போம்”

Welcome Address	Vijaya Thayanban Coordinator, Chennai Thinker's Forum
Presidential Address	Mr. A. Raja Senior Parliamentarian
Keynote address	Mr. Parakala Prabhakar Senior Political Economist
Special Address	Hindu N. Ram Senior Journalist

Vote of Thanks

On Saturday September 27, 2025 - 5.30 p.m. at T.N. Rajarathinam KalaiarangaM, Muthamizh Peravai, Opp. Sathya Studios, R.A. Puram, Chennai 600 028.

All are welcome!